

## توہین رسالت کا مقدمہ

### خرم مراد

شیطان کا ابن آدم کو چیلنج ہے کہ وہ دائنیں اور بائیں اور سامنے اور پیچھے سے حملہ آور ہوگا اور اللہ کے مخلص بندوں کے سوا ہر کسی کو اپنے جال میں پھنسا لے گا۔ ایک ہی مقصد کے لیے اور ایک ہی ہدف پر بار بار حملے کرنا بھی شیطان کے طریق کا رکا تیر ہدف ہتھیار ہے۔ ہٹلر کے وزیر اطلاعات گوبن نے بھی شیطان کے اس کھیل کا ایک پہلو اپنے اس حرب کی شکل میں بنایا تھا کہ ایک جھوٹ کو اتنی بار دہراو کر لوگ اسے حق سمجھنے لگیں۔ آج کی استعماری قوتیں اور ان کے آلہ کا رਾਹی تمام حربوں کا بے دریغ استعمال کر رہے ہیں اور ان کا ایک خاص نشانہ نبی اکرم صلی اللہ علیہ وسلم کی ذات مبارک اور اسلام کے تصورِ عدل اور جہاد ہیں۔ اپنی اصل کے اعتبار سے اعتراض بہت پرانا ہے اور اتنا گھسپا ہے کہ تجہب ہوتا ہے کہ شیطانی قوتیں ان چلے ہوئے کارتوں کو بار بار کس دیدہ دلیرہ سے استعمال کر رہی ہے۔ لیکن چونکہ یہ حملے برابر جاری ہیں اور ایک ہی ڈراما ہے جس کو تھوڑے تھوڑے عرصے کے بعد ہرایا جاتا ہے، اس لیے ضروری ہے کہ ان تمام اعتراضات کا جواب بار بار دیا جائے اور تمام ریشہ دو انبیوں کا پردہ ہر بار چاک کیا جائے۔

آج جو کھیل آسیہ مسح کے نام پر کھیلا جا رہا ہے وہ اس سے مختلف نہیں جو چند سال پہلے گوجرانوالہ میں رچایا گیا تھا۔ اس موقع پر مدیر ترجمان القرآن اور میرے بھائی خرم مراد نے ”توہین رسالت“ کا مقدمہ کے عنوان سے ایک گرائ قدر مقالہ لکھا تھا جس میں مسئلے کے تمام پہلوؤں کا بڑے ملے انداز میں اور کمالی عدل کے ساتھ احاطہ کیا گیا

تھا۔ آج یہ بحث ایک بار پھر برپا کر دی گئی ہے اور پوری سیکولر لائی یک زبان ہو کر توہین رسالت کے مبنی برحق قانون پر حملہ آور ہو گئی ہے تو ہم نے ضروری سمجھا کہ ایک بار پھر بطور تذکیرہ اس مقام پر کو قارئین ترجمان کے سامنے لائیں، اور ترجمان کے ذریعے پوری قوم اور خود معتبرین کو اس کے مندرجات پر کھلے دل اور دیانت سے غور کرنے کی دعوت دیں۔ اس ماہ کے اشارات، بھی تازہ واقعی اور اس کے تعلق سے انھائے جانے والے سوالات متعلق ہیں جو برا در عزیز ڈاکٹر انیس احمد کے قلم سے ہیں۔

”اشارات“ اور یہ مضمون اس وقت کی بحث کا کافی و شافی جواب فراہم کرتے ہیں یعنی  
شاید کہ اُتر جائے ترے دل میں مری بات

پروفیسر خورشید احمد

توہین رسالت کا حالیہ مقدمہ، معمول کے مطابق محض جرم و سزا کا ایک مقدمہ ہوتا تو کوئی بات نہ تھی۔ اگر دونوں ملزم بے گناہ تھے، یا ان کا جرم شرعی معیار شہادت کے مطابق ثابت نہ ہو سکا تھا، یا اس میں کوئی ادنی سا بھی شبہ تھا، تو حق و انصاف کا تقاضا یہی تھا کہ ان کو بربی کر دیا جاتا۔ اس حق و انصاف اور رحم و درگزر کا، جس کی تعلیم ہمیں اسی نبی کریم صلی اللہ علیہ وسلم نے دی ہے، جس کی توہین کا یہ مقدمہ تھا، جس نے بدترین دشمن کے ساتھ بھی عدل و رحم کا برداشت کیا ہے، اور ہر قیمت پر عدل کرنے کا حکم دیا ہے۔ اور یہ تو ہمارے معاهد اور برادر کے شہری تھے، مگر پورے مقدمے کے دوران جس طرح اور جس پیانے پر طاقت ور بیرونی اور اندرونی قوتیں اثر انداز ہوتی رہیں، اس نے مذکورہ مقدمے کو ایک غیر معمولی نوعیت دے دی ہے۔ اس نے توہین رسالت کے معاملے کو ہمارے مقدار کا، ہمارے حال اور مستقبل کا ایک آئینہ بنادیا ہے۔ اس کی وجہ سے مژمان کی برأت بھی مشتبہ ہو گئی ہے، جو یقیناً ان کے ساتھ ایک بے انصافی ہوئی ہے۔

اس آئینے میں وہ ساری کھلی اور چھپی صورتیں بالکل بے ناقاب ہو گئی ہیں، جو آج ہمارے مستقبل کی نقشہ گری اور ہمارے مقدر کے بنانے اور بگاڑنے میں کلیدی کردار ادا کر رہی ہیں۔ ان صورتوں میں، اندرونی بھی ہیں اور بیرونی بھی، تہذیبی بھی ہیں اور سیاسی بھی، فکری بھی ہیں اور ابلاغی بھی۔ اس آئینے میں ہم یہ بھی دیکھ سکتے ہیں کہ ہماری بر بادی کے مشورے کہاں ہو رہے ہیں،

جنگ کا نقشہ کیا ہے، محاذ کہاں کھولے جا رہے ہیں، مورچے کہاں کہاں بنائے گئے ہیں، چالیں کیا چلی جا رہی ہیں، دُور مار تو پیں کوہر کوہر سے گولہ باری کر رہی ہیں، ہتھیار کون کون سے استعمال ہو رہے ہیں، پیش تدمی کن کن راستوں سے ہو رہی ہے، اندر کون کون ایجنت بنے ہوئے ہیں، عزم کیا ہیں اور اصل ہدف کیا ہے؟ اور یہ بھی کہ ہماری قوت کا اصل راز کیا ہے، ہم بازی کیسے پلٹ سکتے ہیں، بلکہ جیت سکتے ہیں۔

● ایک چہرہ مغرب کا ہے، اس کے حکمرانوں، الٰل کاروں اور سفارت کاروں اور ذرا لمحہ ابلاغ کے سحر کاروں کا چہرہ، جو پورے مقدمے کے دوران تیز تیز چلتے، بھاگ دوڑ کرتے نظر آتے رہے۔ یہ چہرہ اب کچھ ایسا ڈھکا چھپا بھی نہیں رہا۔ ذرا موقع لکھتا ہے، فوراً اوپر سے تہذیب، روشن خیالی اور انسانی ہمدردی کا چھکلا اتر جاتا ہے، اور نیچے سے وہی مسلمان اور اسلام کی دشمنی کا چودہ سو سال پرانا رویہ اور پیغمبر اسلام صلی اللہ علیہ وسلم کے خلاف نفرت اور غصہ پکتا ہوا چہرہ نمودار ہو جاتا ہے۔

سیکولر اسلام اور انسانی حقوق کی علم بردار ریاستیں بالآخر محض عیسائی ریاستیں ثابت ہوتی ہیں، جو ہر ملک کے ملکی قوانین کے خلاف عیسائی حقوق کے لیے سرگرم ہو جاتی ہیں۔ فلسطین ہو یا بوشیا، کشمیر ہو یا جوچنیا، الجیر یا ہو یا فرانس چہرہ روشن، اندر ورن چتنیز [۹۰ لاکھ ہزار انسانوں کا قاتل تاتار حکمران - م: ۱۴۲۷ء] سے تاریک تر۔ مغرب کی یہ قوتیں ہمارے ہاں تہذیبی اور سیاسی غالبہ رکھتی ہیں، ہماری قسم کے ساتھ کھیل رہی ہیں، یہاں تک کہ اب ہمارا ایک قانون اور ہمارے دو شہریوں کے خلاف، ہماری عدالت میں ایک مقدمہ بھی ان کے غلبے سے آزاد نہیں۔

● ایک چہرہ مغرب کے فرزندوں کا ہے، جو برتاؤی مورخ لارڈ [تحامس پانگلن] میکالے [م: ۱۸۵۹ء] کے خواب کی مکمل تعبیر ہے: ”خون اور رنگ کے اعتبار سے تو ہم میں سے نہیں، مگر مذاق اور راء، الفاظ اور سمجھ کے اعتبار سے انگریز“۔ یا، لہنافی ادیب خلیل جبران [م: ۱۹۳۱ء] کے الفاظ میں: ”جن کے جسم خواہ یہاں پیدا ہوئے ہوں، مگر ان کی رو جوں نے مغربی ہبتالوں میں جنم لیا ہے۔ جوفصاحت و بلاغت کے دریا بہاتے ہیں، مگر ہمارے [فرنگی سامراجیوں] کے سامنے کمزور اور گونگے ہیں۔ جو آزادی کے علم بردار ہیں، مصلح ہیں، پر جوش ہیں، مگر اپنے اشتبہوں پر، اہل مغرب کے سامنے اطاعت کیش اور رجعت پسند ہیں“۔ یہ فرزندان مغرب، توہین رسالت

جیسے معاملات میں ایک سو ایک فی صد مغرب کے ہم نوار ہتے ہیں، مغرب سے بڑھ کر پیش پیش ہوتے ہیں۔

● ایک چہرہ ان کا ہے، جو کسی طرح بھی لارڈ میکالے کے خواب کی مکمل تعبیر نہ بن سکے، وہ اسلام اور ملت سے اپنارشتہ کھرچ نہیں سکے، لیکن اس کے باوجود وہ کسی نہ کسی درجے میں فرنگی افکار کے جاودے میں گرفتار ہیں۔ ان کے مزاج کے لیے بھی یقیناً کرنا مشکل ہے کہ توہینِ رسالت کی سزا موت ہو۔

وہ پوچھتے ہیں: کیا یہ سخت سزا قرآن سے ثابت ہے؟ کہیں یہ ملا کی تھگ نظری اور شدت کا شاخانہ تو نہیں؟ جو رحمت للعالمین تھے اور جنہوں نے گالیاں کھا کر دعا میں دیں، ان کی توہین پر ایسی سخت سزا! دنیا ہمارے بارے میں کیا کہے گی، ہمیں کیا سمجھے گی، ہم اسے کیا منہ دکھائیں گے؟ خود نگری اور مستقبل بینی کا یہ آئینہ ہمارے ہاتھوں میں اگر مسئلہ توہین رسالت کے ذریعے آیا، تو بالکل بجا آیا:

”ماز حکم نسبت او ملتیم“: آں حضور کی ذات مبارک ہی ہماری قوت کا سرمایہ ہے، ہماری وحدت کا راز آپ سے وابستگی میں ہے، آپ سے نسبت ہی نے ہمیں ایک ملت بنایا ہے، بلکہ ہمارے جسد ملٹی میں رسالت ہی کی جان پھوکنی گئی ہے، اسی کے دم سے ہمارا دین ہے، ہمارا آئین ہے:

حق تعالیٰ پکیر ما آفرید وز رسالت در تن ما جاں دمید  
از رسالت در جہاں تکوین ما از رسالت دین ما آئین ما  
مغرب کا اضطراب اور شور و غوغاء قابلی فہم ہے۔ اس لیے نہیں، جیسا بعض لوگ [گتاخی] رسول کے مرٹکب [سلمان رشدی کی یادہ گوئی کے وقت سے کہہ رہے ہیں کہ وہ یہ سمجھنے سے قاصر ہیں کہ مسلمانوں کے نزدیک رسولؐ کا مقام کیا ہے، اور کیوں ہے۔ مغرب سے ہماری مراد سارے الہی مغرب نہیں، تاہم ان میں سے اکثر کے بارے میں یہ بات صحیح ہے۔ اور مغرب کے ظلم میں گرفتار سادہ دل مسلمانوں کے بارے میں بھی۔ یقیناً ان سب کو سمجھانے کی ضرورت ہے، ان کو سمجھا لیئے ہی میں ہماری کامیابی پوشیدہ ہے۔ مگر جو حکمراں، سفارت کار، دانش و را اور ذرا رائج ابلاغ کے

حرکار قانون توہین رسالت کے خلاف پیش ہیں، وہ اسی لیے ہیں کہ وہ جانتے ہیں کہ مسلمان ملت کی زندگی، وحدت اور قوت و توانائی کا راز بھی حضور کے ساتھ وابستگی اور عشق و محبت میں پوشیدہ ہے ع ”دول مسلم مقامِ مصطفیٰ است۔“

اسی لیے ہزار سال سے اوپر مدت ہو گئی، ان کے نقعہ جنگ کا ہدف یہی مقامِ مصطفیٰ ہے۔ وہ جانتے ہیں کہ ملت اسلامیہ کا یہی ”قلب اور دار الحکومت“ ہے۔ اس کی ہمکست و ریخت، بر بادی اور اس پر قبضہ کے بغیر اس ملت کو زیر کرنے کا اور کوئی نسخہ نہیں۔ اسی لیے آس حضور کی ذات ان کے سارے حملوں کا اولین ہدف رہی ہے، اور ہے۔ اسی لیے وہ مسلسل ہر قسم کے انتہائی غلظ وار، آپ کے خلاف کرتے رہے ہیں۔ اسی لیے مسلمان رشدی ان کی آنکھوں کا تارا ہے، یورپ کی حکومتوں کے سفارتی تعلقات اور تجارتی مفادات، اس کے خلاف ”فتاویٰ“ کے محور پر گھوم رہے ہیں۔ اسی لیے تسلیمہ نسرين ان کی ہیر و نہ ہے۔ اسی لیے ہر وہ مسلمان جو: شریعتِ مصطفیٰ کو بے وقت کرے، جو تعلیماتِ محمدیؐ کو مخلوق بنائے، جو مقامِ مصطفیٰ کو مجرور کرے، وہ انھیں محبوب ہے۔ اور یہ حکیمانِ مغرب کا فتویٰ ہے:

وہ فاقہ کش کہ موت سے ڈرتا نہیں ذرا  
روحِ محمدؐ اس کے بدن سے نکال دو

اسی لیے مذکورہ دو افراد کے خلاف مقدمہ دائر ہوتے ہی، غیر مسلم دنیا کے ذرائع ابلاغ اور سفارت کا حرکت میں آگئے اور یہ واقعہ عالمی شہرت کا حامل بن گیا۔ ان سب کا ہدف ملزموں کی بے گناہی ثابت کرنا نہیں، بلکہ توہین رسالت کے قانون کی تشنیخ رہا ہے۔ آل اٹھیار یہ یو، بی بی سی، و اس آف امریکا، و اس آف جمنی کی نشریات، اخبارات، رسائل و جرائد میں مضماین اور خبروں کا ایک سلسہ چل پڑا۔ انھی بیرونی لا بیوں کے ساتھ پاکستان کا ہی من رائٹس کیمپ بھی تحرک ہو گیا۔

امریکا میں پاکستانی سفیر، ملیح لوڈھی، گوجرانوالہ گئیں اور ملزموں کی ضمانت کے لیے عدالت پر زور ڈالا۔ امریکی نائب وزیر خارجہ، رابن رائل نومبر ۱۹۹۳ء میں اسلام آباد آئیں، تو وزیر عظم پاکستان بے نظر بھٹو کے ساتھ مذاکرات کے دوران اس کیس کو اٹھایا۔ پاکستانی سیکریٹری خارجہ نے انھیں یقین دلایا کہ ”ملزموں کو ضمانت پر رہا کر دیا جائے گا“۔ وزیر عظم بے نظر بھٹو نے اس

مقدے میں ذاتی دل جھی لی اور جب مجرموں کو سزا ہوئی تو انھیں سخت دکھ ہوا۔ اپریل ۱۹۹۲ء میں پاکستان کی وفاقی کابینہ نے موصوف کی صدارت میں، توہین رسالت کے مرکب فرد کے لیے موت کی سزا کو اسال قید کی سزا میں تبدیل کرنے کا فیصلہ کیا۔

پھر جب ملزمون کو سیشن کورٹ سے سزا ہو گئی تو سارے بین الاقوامی، سفارتی اور ابلاغی ذرائع نے نفرت انگلز پر و پیغمبَرؐ کے ذریعے پاکستانی حکومت پر دباؤ ڈالنے کی مہم تیز تر کر دی۔ برطانوی ڈپٹی ہائی کمشنر، ملزان سے ملاقات کے لیے جیل بچنے گئے۔ لاہور ہائی کورٹ کے ایک نفع نے، جو عارضی [ایٹھاک] ججوں پر مشتمل تھا، مسلسل روزانہ اپیل کی سماعت شروع کر دی۔ بالآخر ملزان رہا ہو گئے اور راتوں رات ان کو جرمی رو ان کر دیا گیا۔

عدالتوں کے فیصلے تسلیم کیے بغیر کوئی مہذب اور پہام معاشرہ قائم بھی نہیں ہو سکتا۔ امید کی جاسکتی ہے کہ ہائی کورٹ نے صحیح فیصلہ ہی کیا ہو گا۔ لیکن، اس مسلسل بین الاقوامی اور حکومتی دباؤ اور عدالتی کارروائی میں حیرت انگلز سرعت نے پورے فیصلے کو ملکوں بنا دیا۔ اس دباؤ کے آگے اس دباؤ کی کیا حیثیت اور کیا وزن، جو عدالتی کارروائی کے دوران اور فیصلے کے بعد عوام نے لاہور کی سڑکوں پر نکل کر ڈالا۔ ہر تجزیہ نگار، پورا یہ منظر جان بوجھ کر نظر انداز کر کے، سارا زور عوامی احتجاج کی مدد کرنے میں لگاتا رہا۔ ہم بھی کسی عدالت پر اس طرح عوامی دباؤ ڈالنے کو صحیح نہیں سمجھتے۔ لیکن لوگوں نے اپنی آنکھوں سے دیکھا کہ دوسری طرف سے وہ لوگ زبردست دباؤ ڈال رہے تھے، جن کی مٹھی میں حکمرانوں کے اقتدار کی کنجی ہے، ڈال رہیں، دہشت گرد قرار دینے کی لائھی ہے اور مہذب، بھی کھلاتے ہیں۔

تہذیب کے دعووں کے ساتھ اب مغرب کے لیے قرون وسطی کی طرح دشام طرازیاں تو ممکن نہیں، البتہ ان کی جگہ آج کے راجح الفاظ کے پردے میں توہین رسالت کے قانون پر حملہ ہو رہا ہے: ”یہ قانون، انسانی اور بینادی حقوق کے خلاف ہے، مجبی آزادی کے خلاف ہے، اظہار راء کی آزادی کے خلاف ہے، اقلیتوں کے خلاف تعصب اور امتیاز پرمنی ہے، اقلیتی فرقوں کے سر پر نگلی تکاریکا دی گئی ہے، فرقہ واریت اور ذاتی عناد کی بنا پر، اس قانون کا غلط استعمال ہو رہا ہے، اس سے ملا، بنیاد پرستی، مجبی جنون اور نگل نظری کا زور بڑھ گیا ہے، تشدد کے واقعات میں اضافہ ہوا

ہے، وغیرہ وغیرہ۔

توہین رسالت کے لیے سزا، اس مقدمہ کے لیے راجح وقت قانون، اس کا استعمال اور اس بارے میں خدشات کو حالیہ مقدمہ سے الگ کر کے دیکھا جائے، تب ہی ایک منصف مزاج آدمی اس قانون کے خلاف سارے مباحث میں کسی صحیح نتیجہ تک پہنچ سکتا ہے۔

● بنیادی اور اقلیں سوال یہ ہے: ”کیا توہین رسالت کوئی جرم نہیں ہے، اور جرم ہے بھی تو کیا اس پر کوئی سزا نہیں ہونا چاہیے؟“

رسالت تو بڑی چیز ہے، دنیا بھر میں ہمیشہ سے کسی بھی انسان کی عزت و آبرو کو تحریری یا زبانی نقصان پہنچانا، ایک جرم قرار دیا گیا ہے، اور اسی لیے ہر معاشرے میں ہٹک عزت [defamation] کے جرم کے لیے سزا کا قانون موجود رہا ہے۔ کسی کے وہم و گمان میں کبھی بھی نہیں آیا کہ کسی دوسرے انسان کی بے عزتی اور توہین کرنا، ایک فرد کا انسانی اور بنیادی حق ہو سکتا ہے، اور اگر اس پر سزادی جائے تو گویا ایک بنیادی انسانی حقوق کی خلاف ورزی ہوگی۔ آج مغرب میں بھی یہی تصور اور یہی قانون ہے۔ ہاں، یہ بات ضرور ہے کہ مغربی قوانین کے تحت جس کی ہٹک عزت ہوئی ہو، وہ خود ہی مدعی بن سکتا ہے۔ گویا، کیونکہ رسول، یا کوئی بھی دنیا سے گزر ہوا آدمی، اب خود مدعی نہیں بن سکتا، اس لیے اس کی جتنی توہین کر لی جائے، یہ جرم قابل سزا نہیں ہو سکتا۔

لیکن اس سے زیادہ بودی دلیل اور کیا ہو سکتی ہے؟ جب ایک عام آدمی کی ہٹک عزت بھی قابل تعریج جرم ہو، تو اس شخص کی ہٹک عزت کیوں نہ قابل تعریج ہو، جو ایک ارب سے زیادہ انسانوں کو اپنی جان و مال ہی نہیں، اپنی ذات سے بڑھ کر محبوب ہے۔ جس کی عزت اور نام سے ان کی عزت اور نام وابستہ ہے۔ جس کی توہین سے ان کی اپنی ذات، ان کے نام، ان کی اپنی عزت، ان کے دین، ان کے آئین اور ان کی مذمت کی توہین ہوتی ہے۔ آس حضور کا مقام تو ہر مسلمان کے لیے یہی ہے۔ ایک مسلمان کی آبرو آپ کے نام سے ہے: آبروے ما زنام مصطفی است۔ وہ مسلمان ہونیں سکتا، جب تک حضرت محمد صلی اللہ علیہ وسلم اسے اپنی جان، مال، والدین، دنیا کی ہر چیز، یہاں تک کہ اپنے نفس اور ذات سے زیادہ محبوب نہ ہوں: لَا يُوْمِنُ أَحَدُكُمْ حَتَّىٰ أَكُونُ أَحَبَّ إِلَيْهِ مِنْ وَلَدِهِ وَالِّدِهِ وَالنَّاسِ أَجْمَعِينَ (بخاری، مسلم)

● دوسرا سوال یہ ہے: ”کیا اس جرم کے لیے موت کی سزا بہت سخت اور احترام آدمیت کے خلاف ہے؟“

اگر اعتراض فی نفس موت کی سزا پر ہے کہ یہ وحشیانہ ہے، تو وہ زمانہ گزر گیا جب تہذیب کے جوش میں موت کی سزا کو بالکل منسوخ کرنے کی ہوا چلی تھی۔ اب تو انتہائی ”مہذب“ اور ”انسان دوست“ ہونے کے دعوے دار ملکوں میں، ایک کے بعد ایک، یہ سزا بحال کی جا رہی ہے، بلکہ ہر ملک جہاں یہ سزا ختم کی گئی، وہاں کی بھاری اکثریت موت کی سزا کی بحالی کے حق میں ہے، نہ صرف موت کی سزا، بلکہ جسمانی سزا کے حق میں بھی۔ ۱۹۹۲ء میں جب سنگاپور میں ایک امریکی کو چھے بید مارنے کی سزا دی گئی تو، امریکی حکومت اور چند طبقات کی مخالفت کے باوجود، امریکیوں کی اکثریت نے اس سزا کی حمایت کی تھی۔ مغرب میں بھی اس قسم کے جرم پر سخت سزاوں کے قوانین موجود ہیں، اور پہلے تو زندہ جلا یا جاتا رہا ہے۔

اگر اعتراض یہ ہو کہ یہ سزا جرم کے مقابلے میں زیادہ سخت ہے، تو اس جرم کی نوعیت کا فیصلہ تو ہی کر سکتے ہیں، جن کو اور جن کے پورے معاشرے کو اس جرم سے نقصان پہنچ رہا ہو۔ محمد صلی اللہ علیہ وسلم کے کردار، اخلاق، صداقت، امانت، عدالت کو محروم کرنا دراصل دین، ایمان، آسمین، ریاست اور پوری امت مسلمہ، سب کو محروم کرنا ہے۔ اس لیے مسلمان ہی اس معاملے میں مناسب قانون سازی کرنے کا حق رکھتے ہیں۔ ان کی مقتضیہ نے یہی سزا مناسب سمجھ کر یہ قانون منظور کیا ہے، ان کی اعلیٰ عدالتون نے اس پر مہر تصدیق شہت کی ہے۔ یہ ایک جمہوری طریقے سے طے کردہ قانون ہے، ان کی اعلیٰ عدالتون نے اس پر مہر تصدیق شہت کی ہے۔ یہ ایک جمہوری طریقے سے طے کردہ قانون ہے۔ ہم سمجھتے ہیں کہ عمر قید کی سزا، موت کی سزا سے زیادہ وحشیانہ اور ظالمانہ سزا ہے، لیکن کوئی پارلیمنٹ یا کانگرس اپنی حدود میں یہ سزا دینے کا قانون بنائے، تو ہم اس کا فیصلہ کیسے بدلو سکتے ہیں؟

● تیسرا سوال یہ ہے: ”کیا یہ قانون واقعی عیسائی اور ہندو جیسے اقلیتی فرقوں کے خلاف تعصب و انتیاز پر مبنی ہے، ان کو کچلتے دبانے اور حقوق سے محروم کرنے کے لیے بنایا گیا ہے؟“

جہاں تک قانون کا تعلق ہے، اس میں ایک حرف اور ایک نکتہ بھی ایسا نہیں بتایا جا سکتا، جو

اقلیتی فرقوں کے خلاف ہو یا ان کا کوئی حق سلب کرتا ہو۔ اس کا اطلاق کسی نام نہاد مسلمان پر بھی بالکل اسی طرح ہو گا، جس طرح غیر مسلم پر۔ تھب و امتیاز کی بات اس وقت صحیح ہو سکتی ہے، جب یہ گمان کیا جائے کہ اقلیتی فرقوں کی باقاعدہ نیت یا پروگرام ہے کہ وہ توہین رسالت کریں۔ ہمیں یقین ہے کہ عمومی سطح پر ان کا ایسا کوئی ارادہ یا منصوبہ نہیں، اگرچہ باہرواں لے ان سے یہ حرکت کروا کے انھیں اپنے مسلمان بھائیوں سے لانے اور انھیں پاکستان میں اپنے مقاصد کے لیے استعمال کرنے کے منصوبے رکھتے ہوں۔ اگر اعتراض کی بنیاد یہ ہو کہ اس میں دوسرے مذاہب کے پیغمبروں کی توہین کوشال نہیں کیا گیا ہے، تو اس اعتراض کو اسلامی نظریاتی کو نسل، (۱۱۵) اور شریعت کو رث کی سفارش کے مطابق، ذور کیا جانا چاہیے۔

● چوتھا سوال یہ ہے: ”کیا یہ قانون اس لیے منسون کر دیا جائے، کہ ذاتی عناد یا فرقہ

واریت کی خاطر اس کا غلط استعمال ہوا ہے، یا خدا ہے کہ ایسا ہو سکتا ہے؟“

اگر خود قانون میں ایسی کوئی خامی، خلایا بہام ہے، خلایا بہام ہے، جو غلط استعمال کا ذریعہ بن سکتا ہے، تو ہماری رائے میں ایسی ہر خامی کو ذور کیا جانا چاہیے، اور ممکنہ غلط استعمال کے خلاف ہر ممکن تحفظ فراہم کرنا چاہیے۔ یہ ایسا معاملہ نہیں ہے کہ جو باہمی لفت و شنید سے حل نہ کیا جاسکتا ہو۔ ہمیں صرف مقامِ رسالت کا تحفظ مطلوب ہے، بے گناہ لوگوں کو توہین رسالت کے نام پر سزا دلوانا تو خود توہین رسالت کے زمرے میں آ سکتا ہے۔

لیکن اگر قانون کا غلط استعمال کسی فرد یا پولیس کے غلط کردار کی وجہ سے ہے، تو اس کا علاج قانون کی منسوخی نہیں ہے۔ اس وجہ سے توہر قانون کا غلط استعمال ہو رہا ہے۔ قیام امن کے، انسداد وہشت گردی کے، لوٹ کھوسٹ اور بد عنوانیوں کی روک تھام کے قوانین حکومتیں بے دردی کے ساتھ اپنے سیاسی مخالفین کو کچلنے کے لیے استعمال کر رہی ہیں، کیا اس وجہ سے ان سب کو منسون کر دیا جائے؟ قتل کے قانون کے تحت پولیس اور باڑ لوگ بے گناہوں کو پھانستے ہیں، ان کو لوٹا جاتا ہے، بعض پھانسی پر بھی چڑھ جاتے ہیں، کیا ان کو بھی منسون کر دیا جائے؟ کوئی بھی معقول آدمی یہ بات نہیں کہے گا۔ ذاتی عناد کی بنا پر بھی ملک میں بے شمار مقدمات کھڑے کیے جاتے ہیں۔ اس ظلم کا کوئی خصوصی تعلق اقلیتی فرقوں سے نہیں۔

● پانچواں سوال یہ ہے: ”کیا قانون توہین رسالت کی وجہ سے فرقہ واریت میں، مذہبی جنون میں، اقیتوں کے خلاف تشدد میں اضافہ ہوا ہے، کہ یہ قانون منسوخ کر دیا جائے؟“ اگر شدت پیدا ہوئی ہے تو شیعہ سنی فرقہ وارانہ سوچ رکھنے والے محض چند جنگجو عناصر میں، جب کہ عام سطح پر تو شیعہ سنی ہم آہنگی پہلے کی طرح قائم ہے اور یہ بڑی خوش آیندہ بات ہے۔ حد سے بڑھتی ہوئی قتل و غارت اور خون ریزی کی وجہ نسلی اور سماںی تھبیات، سیاسی جھٹکے اور انتقامی کارروائیاں ہیں۔ اس میں کوئی دخل قانون توہین رسالت کا نہیں، اور نہ کسی دوسرے قانون کا۔ ان کارروائیوں کا ہکار اکثر تی فرقہ ہے، نہ کہ اقیتی فرقے۔

ایک ایسے معاشرے میں جہاں روز بروز تشدد اور خون ریزی بڑھ رہی ہے، اس معاشرے میں کیا صرف اقیتی فرقوں کے لوگ ہی اس لہر سے بالکل محفوظ رہ سکتے ہیں؟ پھر تشدد کے ہر واقعے کو فوراً اقیت کے خلاف ظلم قرار دینا کہاں تک قرین النصاف ہے؟ پاکستان میں آج تک کوئی فرقہ وارانہ فساد نہیں ہوا۔ ذرا بھارت کے جمہوری، سیکولر، روشن خیال ملک پر بھی ایک نظر ڈال لیجیے، جہاں کوئی مذہبی تو انین نہیں، جہاں مُلّا، کاغذ بھی نہیں، لیکن وہاں پر تو فرقہ وارانہ فسادات روز کا معمول ہیں۔

قرآن و سنت کے دلائل سے جس طرح شامِ رسولؐ کی سزا ثابت ہے، اور اس پر جس طرح فقہاء امت کا اجماع ہے۔ جس طرح اس پر، مساوات و رغای کے، ہر مسلمان ملک میں، ہر زمانے میں عمل درآمد ہوتا رہا ہے، اور دور غلامی میں بھی مسلمان جس طرح اپنا خون دے کر اسے نافذ کرتے رہے ہیں، اسے بیان کرنے کی چند اس حاجت نہیں۔ اس بارے میں عام مسلمانوں کے درمیان نہ کبھی اختلاف رہا اور نہ کوئی شک و شہید۔ جس کو تحقیق کا شوق ہو، اس کے لیے حسب ذیل کتب کا مطالعہ کافی ہے:

- ۱- محمد اسماعیل قریشی: ناموس رسول اور قانون توہین رسالت
- ۲- امام ابن تیمیہ: الصارم المسلول علی شامِ الرسول
- ۳- تقی الدین سکلی: السیف المسلول علی من سب الرسول
- ۴- ابن عابدین: تنبیہ الولاة والحكام علی احکام شامِ خیر الانام

• لوگ چھٹا سوال یہ پوچھتے ہیں کہ: ”رحمت للعالیین صلی اللہ علیہ وسلم نے تو گالیاں سن کر، پھر کھا کر، دعا دی، اب ان کو گالی دینے والے کوموت کی سزا دی جائے؟“  
 ایسے لوگ رحمت کے مفہوم سے آگاہ نہیں۔ رحمت کا تقاضا جہاں عفو و درگزیر ہے، وہاں  
 انصاف بھی ہے۔ رحمت للعالیین صلی اللہ علیہ وسلم نے: واقعہ افک میں قذف کے مرکبین کو  
 کوڑے لگوائے، زنا کے مجرموں کو سکسار کرایا، مسلم انکر لے کر لکھ جس نے بدر کے میدان میں  
 ۷۰ سردار اُن قریش کو تھہ تھ کر دیا، فتح مکہ کے دن جب ہرجانی و شمن کو معافی مرحمت فرمادی گئی،  
 پھر مرتدین اور شاتمین کے قتل کا حکم صادر ہوا۔ آپ یہ نہ کرتے تو فساد پتی، اور زیادہ ظلم برپا ہوتا۔  
 آپ صلی اللہ علیہ وسلم نے کوئی حکم اپنی ذات کی خاطرنہیں دیا، دین اور ملت کے تحفظ کی  
 خاطر دیا۔ جب رسالت ہی ایمان کی، دین کی، ملت کی بنیاد ہے، اس کی زندگی کی ضمانت ہے، تو  
 توکل رسالت کے مجرم کو سزا دینا عین رحمت کا تقاضا تھا۔ اسی لیے یوم قیامت کو جس دن  
 نیکوکاروں کو انعام سے نوازا جائے گا، مگر بدکار جہنم جھوکنے جائیں گے۔ اللہ تعالیٰ نے اپنی  
 رحمت، رحمانیت اور رحمیت کا دن قرار دیا ہے۔ (الفاتحہ، الانعام)

شان رسالت میں گستاخی کے مرکب فرد کے لیے موت کی سزا کے قانون کی تائید اور  
 حمایت کچھ فقہا و علماء، طاؤں اور جنوئیوں ہی کا جرم نہیں ہے، بلکہ وہ اچھے اچھے مغربی تعلیم یافتہ  
 مسلمان حضرات، جنہوں نے روح اسلام کو ضائع نہ کیا اور مقامِ محمدی سے آگاہ رہے، کسی بھی  
 مذاہدت کے بغیر اس 'مذہبی جنون' کے جرم میں شریک رہے۔

غازی علم الدین شہید [۳ سبتمبر ۱۹۲۹ء - ۱۳۱۴ء] نے [شان رسالت میں گستاخی پر] متنی کتاب کے ناشر راج پال کو قتل [۱۴ اپریل ۱۹۲۹ء] کیا تو اس کے مقدمے کی پیروی قائد اعظم محمد علی جناح [۱۹۲۸ء] نے کی۔ علامہ محمد اقبال نے ریسک کے ساتھ فرمایا: ”اسیں گلاں کر دے رہے تے ترکھاناں دامنڈا بازی لے گیا۔ (هم باقی کرتے رہ گئے، اور ایک بڑھکی کا بینا بازی لے گیا)۔ علم الدین شہید کو اپنے ہاتھوں سے قبر میں اتارا، اور اس فضامیں یہ شعر بھی کہا:

ان شہیدوں کی دیت اہل کلیسا سے نہ مانگ  
 قدر و قیمت میں ہے جن کا خون حرم سے بڑھ کر

شان رسالت میں گتاخی کے جرم میں ایک خانامان نے ایک انگریز مجرم کی بیوی کا کام تمام کر دیا۔ سرمیاں محمد شفیع [م: جنوری ۱۹۳۲ء] نے، جو برطانیہ کے زیرسلط ہندستان میں وائرسے کی ایگزیکٹو نسل کے رکن بھی تھے، اس کے مقدمے کی پیروی کی۔ دوران بحث ان کی آنکھوں سے آنسو جاری ہو گئے۔

ہائی کورٹ کے انگریز بچ نے انھیں بڑی حیرت سے دیکھتے ہوئے پوچھا: ”سر شفیع، کیا آپ جیسے ٹھنڈے دل و دماغ کا بلند پایہ و کیل بھی اس طرح جذباتی ہو سکتا ہے؟“ سرمیاں محمد شفیع نے رنج اور حرست بھرے لبھ میں جواب دیا: ”جانب، آپ کو نہیں معلوم، ایک مسلمان کو اپنے پیغمبرؐ کی ذات سے کتنی گہری عقیدت اور محبت ہوتی ہے۔ سرفی بھی اگر اس وقت وہاں ہوتا تو وہ بھی یہی کر گزرتا جو اس ملزم نے کیا ہے۔“

ہمیں خوشی ہے کہ ہمارے بعض مسیحی بھائیوں نے اس قانون کے معاملے میں حق پسندانہ اور معتدل مسلک اختیار کیا ہے۔ صوبہ بلوچستان آسمبلی کے ڈپنی اسیکر، آجمنانی بشیر مسیح کے الفاظ ایسے ہی موقف کے آئینہ دار ہیں، انکھوں نے کہا تھا:

”هم اس [قانون] کے خلاف نہیں۔ کوئی بھی سچا مسیحی، توہین رسالت کا تصورنیں کر سکتا، اور میں سمجھتا ہوں کہ اگر واقعی کوئی اس پیغام کا مرتب ہوتا ہے تو وہ موت سے بھی سخت سزا کا حق دار ہے۔ لیکن یہ نہیں ہونا چاہیے کہ کسی بے گناہ کو اس قانون کا ناشانہ بنایا جائے۔“

اسی طرح ماہنامہ کلام حق میں پادری ڈاکٹر کے ایل ناصر کے بیٹے مسیحی ناصر کے الفاظ ہیں:

”هم مسیحی، تحریرات پاکستان کی دفعہ ۲۹۵-سی یعنی گتاخ رسول [کی سزا] کے مخالف نہیں۔ ہم صرف یہ درخواست کرتے ہیں کہ ایک خصوصی کمیشن بنایا جائے۔ غیر جانب دارانہ تحقیقات کریں اور اگر ملزم واقعی مجرم ہو تو اس کو قانون کے مطابق سزا دی جائے، ورنہ بصورت دیگر ہا کر دیا جائے۔ مقدمہ بھی خصوصی عدالت میں چلایا جائے، اور ملزم کو تمام قانونی سہولتیں بہم پہنچائی جائیں، تاکہ اقلیتوں، خاص طور پر مسیحی اقلیت کو تحفظ والنصاف کا احساس ہو۔ اور یہ مطالبات بجا ہیں۔“

لیکن ہمیں افسوس ہے کہ سچی لیدروں کی اکثریت، سوچے سمجھے بغیر، قانون توہین رسالت کی اندر گی خلافت پر ٹھیک گئی ہے۔ اس طرح وہ ایک طرف مغربی سامراجی طاقتوں کے آہ کا بھی بن رہے ہیں، دوسری طرف پاکستان میں اسلام دشمن اور سیکولر عناصر کے دوش بدشوں کھڑے ہو گئے ہیں۔ ہم پورے خلوص اور درمندی سے ان کی خدمت میں ادب سے عرض کریں گے، کہ اگر ان کے پیش نظر اس قانون کے بارے میں خدشات کے خلاف ضروری تحفظات حاصل کرنا ہے، بلکہ پاکستان کے شہری ہونے کے ناتے پاکستان میں اپنا جائز مقام حاصل کرنا ہے، تو انہوں نے ایک غلط راستہ اختیار کیا ہے۔ نہ ہیرونی طاقتوں کی مداخلت سے انھیں یہ مقام حاصل ہو سکتا ہے، نہ سیکولر عناصر کی مرد سے کچھ پاسکتے ہیں، اگرچہ وہ اقتدار میں بھی آ جائیں۔

ان کے لیے درست اور معقول راستہ یہ ہے کہ وہ محض اسلام ممتاز شہریوں اور حق پسند اعلما اور دینی جماعتوں سے گفت و شنید کا آغاز کریں۔ انھیں اپنے خدشات سے آگاہ کریں، ممکن ہو تو ایک مشترک مسلم اینڈ کرچین کنسل، تکمیل دیں۔ دلیل اور شواہد کے ساتھ مسلمانوں پر زور دیں کہ وہ خاص طور پر اس قانون کے دشمن میں اسلام کے قانون عدل و شہادت کے تقاضوں کی تکمیل یقینی بنا سکیں۔ وہ ایسی تراجمم کرانے میں ان کی مدد کریں جو قانون کو بے اثر بنائے بیشتر کی جا سکتی ہیں، اور ان کے ساتھ انھی بنیادوں پر معاملہ کریں، جو حضرت محمد صلی اللہ علیہ وسلم نے نجran کے عیسائیوں کے ساتھ اختیار کیں۔ ہمیں یقین ہے کہ اس طرح دونوں کے تعلقات بھی خوش گوار ہو جائیں گے اور ان مسائل کا حل بھی خوش اسلوبی سے نکل آئے گا۔

شاید انھیں اسلام کے قانون عدل کے ان تقاضوں کا علم نہیں، جن کا نفاذ ان کے خدشات کے ازالے کے لیے کافی ہو سکتا ہے:

- ۱- حد کی سزا صرف حکومت دے سکتی ہے، کسی مسلمان کو قانون اپنے ہاتھ میں لینے کا اختیار نہیں۔
- ۲- عدالت کے لیے یہ بھی ضروری ہے، کہ وہ گواہوں کی مناسب جائیج پڑتال کرے۔ اس لیے کہ حد کی سزا میں شہادت کا معیار، عامہ شہادت کے معیار سے بہت زیادہ سخت اور غیر معمولی ہے۔ ایسے گواہوں کی شہادت نہول ہوتی ہے، جو گناہ کبیر سے احتساب کرتے ہوں، صادر القول اور عادل ہوں، اور مزید برآں تزکیہ الشہود کے معیار پر بھی پورا

اترتے ہوں۔“۔

۳۔ جرم ثابت ہونے میں ایک شہہ بھی رہ جائے تو تک کافائدہ بھی اسلامی قانون کی رو سے ملزم کو پہنچتا ہے۔ حدیث مبارک ہے: ادر والحدود بالشبهات، حدود کی سزاوں کو شبہات کی بنابر ختم کرو۔

۴۔ عدالت ملزم کی نیت کا تعین بھی کرے گی، کیونکہ ”نیت“ کے بغیر اسلامی قانون میں کوئی جرم مستوجب سزا نہیں ہوتا۔“۔

۵۔ حضور صلی اللہ علیہ وسلم کا یہ فرمان بھی اسلامی قانون کا ایک بنیادی اصول ہے کہ ”ایک مجرم کو بری کردینے کی غلطی ایک بے گناہ کو سزادینے کی غلطی سے بہتر ہے۔“

۶۔ بجائے اس کے کہ ہمارے مسیحی بھائی پاکستان کی سیکولر حکومت کے وعدوں پر زندہ رہیں یا باہر کی مسکی طاقتوں سے آس لگائیں۔ کیا یہ بہتر نہ ہو گا کہ مسلمان، عیسائی، ہندوؤں کرا ایک متفقہ تمیسی مل حکومت اور پارلیمنٹ کے سامنے پیش کر دیں، جو اسلامی قانون کے مطابق بھی ہوا اور اقلیتوں کے لیے انصاف اور تحفظ کا ضامن بھی۔ ہماری رائے میں علماء اور دینی جماعتوں کو اس مقصد کے لیے عیسائی رہنماؤں سے مکالمہ شروع کرنا چاہیے۔

قانون توہین رسالت پر مخالفانہ رد عمل نے جو آئینہ ہمیں دیا ہے، اس میں مسلم ملت کی قوت کا اصل سرچشمہ بھی عیاں ہو رہا ہے۔

یہ سرچشمہ وہی ہے جس کے پیچے ہمارے دشمن چودہ سو سال سے آج تک لگے ہوئے ہیں۔ ہماری قوت و توانائی کا سامان: اس اسلحہ، قرض اور امداد میں نہیں ہے جو ہمارے دشمن خود ہمیں فراہم کر رہے ہیں۔ یہ سرچشمہ تو روز اول سے دل مسلم میں مقام مصطفیٰ ہے، عشق مصطفیٰ ہے، اور ملت کی پوری زندگی میں اتباع اور اطاعت مصطفیٰ سے منسوب ہے۔ ہمیں اسی سرچشمے سے سیراب ہونے میں لگ جانا چاہیے۔

آج تاریخ کا اسٹیچ، اسلام اور مغرب کے درمیان معرکے کے لیے تیار ہو رہا ہے۔ بظاہر ہمارا اور مغرب کا کیا مقابلہ؟ نہ ہمارے پاس اسلحہ، نہ نکنالوجی، نہ معاشری ترقی، نہ اتحاد، نہ لیڈر شپ، نہ منزل اور نہ مقصد۔ لیکن ان میں سے ہر چیز ہمیں حاصل ہو جائے گی، اگر ہم قوت اور توانائی کے

اس سرچشمہ تک پہنچ جائیں:

کیمیا پیدا کن از مشت گلے بوسہ زن بر آستان کا ملے  
دل رعشت اور توانا می شود خاک ہم دوش شریا می شود  
اس سے زیادہ فریب انگیز مخالف طاوور کوئی نہیں ہو سکتا، کہ ہم یہ فیصلہ کرنے بیٹھ جائیں: ہم کو  
”ترقی پسند بننا ہے یا ”بنیاد پرست“، ہمیں نہیں معلوم بنیاد پرست کے کیا معنی ہیں۔ لیکن، ہم کو یہ ضرور  
معلوم ہے کہ ہماری بنیاد تو حضور کی ذات، آپؐ کی لائی ہوئی کتاب، آپؐ کی سنت اور آپؐ کا  
اسوہ حسنہ ہے۔ ہم، جو اس بنیاد کے ناتے ظاہر ”بنیاد پرست“ ہیں، فی الحقيقة سب سے بڑھ کر  
ترقی پسند ہیں۔ ہم یہ بھی جانتے ہیں کہ اس ضمن میں اگر امریکا کی انگلی کپڑز کر چلے تو ترقی نہیں موت  
اور ذلت کا گڑھا جہارا مقدر ہے۔ اس راہ کو چھوڑ کر چلنے والے ”ترقی یافتہ“ مسلمان ممالک کے  
ڈھانچے ہمارے سامنے بہت موجود ہیں:

کشوم پرده را از روئے تقدیر مشو نامید و راه مصطفیٰ گیر  
مقام خویش اگر خواہی دریں دیر بحق دل بند و راه مصطفیٰ رو  
دامتش از دست دادن موت است، حضور کا دامن ہاتھ سے چھوٹا پروانہ موت ہے۔ آج  
کل مسلمان ہر جگہ، خصوصاً طعن عزیز پاکستان میں، زندگی اور موت کی کشکش میں مبتلا ہیں۔ لوگ  
پوچھتے ہیں، علاج کیا ہے، حل کیا ہے؟ علاج اور حل تو ایک ہی ہے۔ پہلے بھی، قوم زندگی ازدم اوایافت،  
حضور کے دم سے ہی زندگی ملی تھی، اور آج بھی سب کچھ آپؐ کا دامن کپڑ کے، آپؐ کامش پورا  
کرنے، اور آپؐ کے پیچے چلنے ہی سے ملے گا:

قوت عشق سے ہر پست کو بالا کر دے  
دہر میں اسم محمد سے اجلالا کر دے  
کی محمد سے دفاتر نے تو ہم تیرے ہیں  
یہ جہاں چیز ہے کیا، لوح و قلم تیرے ہیں

---